

हिमाचल चुनाव जीतने के लिये भाजपा बलात्कारी.....

पेज एक का शेष

किया तो इस बाबे ने उनकी भी हत्या करवा दी थी। इन दो मामलों में सीबीआई अदालत द्वारा दोषी घोषित करने व सजा देने के अलावा ऐसे अनेकों दुर्दिन काण्ड भी इसके खाते में हैं जिनको साम, दाम, दण्ड, भेद की नीति द्वारा दबा दिया गया।

भोली जनता को अपने माया जात में फंसा कर इसने न केवल सिरसा में भव्य अव्याशीखाना बना रखा है बल्कि अन्य कई स्थानों पर भी इसकी ब्रांचें खोल रखी हैं। यहां पर सतसंग की आड़ में तमाम बदकरियां होती हैं। लगभग तमाम राजनीतिक पार्टियों के नेता इसके सामने इसलिये माथा रगड़ते हैं कि इसके पास अंधभक्तों का अच्छा-खासा बोट बैंक है। दूसरी ओर अंधभक्त यहां बड़े-बड़े नेताओं को देख एवं प्रेरित होकर यहां अधिक से अधिक संख्या में आने लगते हैं। यानी कि नेताओं को देख कर पब्लिक और पब्लिक को देख कर नेता यहां बड़ी संख्या में आने लगते हैं।

हाल-फिलहाल यह पाखंडी बलात्कारी एवं हत्या भारी पुलिस सुरक्षा धेरे में बैठ कर किसी बागपत आश्रम से ऑनलाइन अपने भक्तों को बेवकूफ बनाने में जुटा है। इसकी दुकानदारी चमकाने के लिये भाजपा के अनेकों छोटे-बड़े नेताओं ने जगह-जगह बड़े-बड़े स्क्रीन लगा कर इसके भाव बढ़ाने का काम शुरू कर रखा है। मूर्ख लोगों में इस पाखंडी की मान्यता बढ़ाने के लिये हिसार जिले के विधायक एवं डिप्टी स्पीकर गगड़ा ने अपने क्षेत्र में स्क्रीन के सामने खड़े होकर बाबा का यशोगान करते हुए अशीर्वाद मांगा तो बाबा ने भी उस पर अपनी कृपा बनाये रखने का आश्वासन दिया। इसी तरह करनाल की मेयर रेणुवाला गुरुता ने तो बाबा को अपना पिता ही बाता दिया और करनाल आने का न्योता भी दे डाला जिसे बाबा ने स्वीकार भी कर लिया।

इससे पूर्व सन 2014-15 में जब मनोहर लाल खट्टर की सरकार बनी थी तो तमाम विधायक और मंत्री, अपनी जीत के लिये बाबा का धन्यवाद करने उसके द्वारे पर गये थे। वहां जाने को तो मुख्यमंत्री मनोहर लाल भी बहुत आतुर थे लेकिन कुछ सयाने अफसरों ने उन्हें समझा-बुझा कर वहां जाने से रोक लिया था। जनकार बताते हैं कि उस वक्त इन भाजपाई यों ने बाबे को करोड़ों का चढ़ावा चढ़ाया था।

जिस दुर्दान्त अपराधी के सामने राज्य की पूरी सरकार ही नतमस्तक हो तो उसका दिमाग तो खराब होना ही था। व आदमी को आदमी, सरकार को सरकार और जज को जज नहीं समझता था। ऐसे में बलात्कार व हत्या जैसे कार्यों को वह जच्य अपराध न समझ कर मामूली दिनचर्यों का हिस्सा मानता रहा है। बड़ी मुश्किल से उसके विरुद्ध उक्त अपराधों की कार्यवाही शुरू हुई तो थी लेकिन वह तारीखों पर कोर्ट में पेश होने ही नहीं जाता था। बड़ी मुश्किल से 25 अगस्त 2017 को फैसले वाली तारीख पर उसे जैसे-तैसे पंचकूला स्थित सीबीआई कोट में पेशी पर लाया गया।

उस दिन वह 200 से अधिक कारों के शाही काफिले के साथ कोर्ट पहुंचा था। भक्तों के वेष में बाबे के हजारों गुण्डे कोर्ट परिसर के बाहर मौजूद हो कर जज पर दबाव बना रहे थे। लेकिन निर्भीक जज ने उसे 10-10 साल की दो अलग-अलग सजायें सुनाई तो वहां हंगामा हो गया। बाबे के गुण्डों को सम्भालने के लिये फौज को भी बुलाना पड़ा था। इस हंगामे में 38 लोग मारे गये व सैकड़ों घायल हो गये थे। सैकड़ों गाड़ियों व आस-पास के घरों में तोड़-फोड़ की गई थी। खट्टर सरकार की हिम्मत नहीं थी कि इस पाखंडी को सड़क मार्ग से रोहतक जेल तक ले जाये। इसलिये हेलिकॉप्टर द्वारा इसे जेल भेजा गया था।

ऐसे दुर्दान्त अपराधी को जेल से बाहर निकालने का क्या मतलब? मतलब केवल एक ही है कि उसके चेले चपटे हिमाचल में भाजपा को बोट देकर जिता दें। इसके अलावा इन भाजपाईयों को देश व जनता से कोई लेना-देना नहीं। इसी संदर्भ में सबसे मजेदार बात तो हरियाणा के गृहमंत्री विज ने कही कि बाबे की पैरोल से उनका क्या लेना-देना? यह तो जेल विभाग का मामला है और जेल नियमावली के अनुसार ही कैदियों को पैरोल दी जाती है, इसके अलावा उन्हें कुछ भी मालूम नहीं है।

पूर्व सीएम भूपेन्द्र का दावा : आदमपुर जीतेंगे

करनाल (के सी आर्य) करनाल पहुंचे पूर्व मुख्यमंत्री भूपेन्द्र सिंह हुड़ा ने कांग्रेस अध्यक्ष पद को लेकर हुए चुनाव पर अपनी प्रतिक्रिया देते हुए कहा कि वह पार्टी का इंटरनल चुनाव था, जब यह चुनाव हो रहा था तो उन्होंने एक बात कहीं थी कि यह एक फैंडली मैच की तरह था। मैच और बाबे की हुड़ा है और अब सब फैंडल है। आदमपुर चुनाव को लेकर हुड़ा ने कहा यहां के लोगों को कांग्रेस के प्रति बहुत ही अच्छा रुझान है और यह दर्शाता है कि पौजूदा सरकार से वहां के लोग दुखी हैं, लोग कांग्रेस की ओर देख रहे हैं। कांग्रेस के उम्मीदवार को पूरा समर्थन मिल रहा है और कांग्रेस वहां से जीत रही है। आम आदमी पार्टी द्वारा आदमपुर उपचुनाव में जीत के दावे पर हुड़ा ने टिप्पणी करते हुए कहा कि आदमपुर में मुकाबला केवल कांग्रेस और बीजेपी में है।

उन्होंने कहा कि आदमपुर में विकास कार्यों की बात की जाए तो सिर्फ 2014 से पहले ही वहां पर विकास हुआ था, जब से बीजेपी की सरकार आई है उसके बाद कोई भी विकास कार्य नहीं हुआ है। सरकार विकास का दावा तो करती है लेकिन हकीकत कुछ अब नहीं है। हिमाचल और गुजरात में कांग्रेस की वापिसी के सवाल पर हुड़ा ने कहा कि जिस हिसाब से लोगों का समर्थन कांग्रेस को मिल रहा है उससे कांग्रेस की वापिस दोबारा से इन प्रदेशों में होगी।

करनाल जिला में धान घोटालों पर बोलते हुए हुड़ा ने कहा कि सरकार ही घोटालों की है और एक के बाद एक घोटाला सामने आ रहा है। धान घोटाला, शराब घोटाला, ट्रांसपोर्ट घोटाला, मीटर घोटाला शामिल है। कभी आरटीओ पकड़ा जा रहा है तो कभी कोई अधिकारी। यह सिर्फ करनाल में ही घोटाले नहीं हो रहे बल्कि पूरे प्रदेश में घोटाले चल रहे हैं। सरकार द्वारा भ्रष्टाचार मुक्त हरियाणा के सवाल पर हुड़ा ने कहा कि सबसे ज्यादा भ्रष्टाचार बीजेपी की सरकार में हुए हैं। ऐसे घोटाले हुए हैं, जो ना हमने पहले सुने थे और ना ही आगे सुनेंगे। इसके साथ ही उन्होंने जिला परिषद के चेयरमैन का चुनाव में सिंबल पर लड़े जाने के सवाल पर कहा कि यदि जिला परिषद के चेयरमैन का चुनाव डायरेक्ट होता है तो वे भी सिंबल पर चुनाव लड़ते। हुड़ा ने महंगाई के मुद्दे पर भी सरकार को धेरा, कहा कि महंगाई लगातार बढ़ती जा रही है और यह सरकार की सबसे बड़ी नाकामी हैरानी-राहीम से करनाल के बीजेपी के नेताओं के मिलने पर भूपेन्द्र सिंह हुड़ा ने कहा कि अपनी-अपनी आस्था है कोई किसी से भी मिल सकता है किसी से भी बातचीत कर सकता है।

प्रदेश में घोटालों से घिरी है सरकार : भूपेन्द्र सिंह हुड़ा

करनाल। हरियाणा के पूर्व मुख्यमंत्री तथा नेता प्रतिपक्ष भूपेन्द्र सिंह हुड़ा ने कहा है कि हरियाणा में घोटालों से घिरी हुई सरकार है। चाहे भले ही जितनी भी जांच करवा लें, लेकिन घोटालों का अंत नहीं होगा।

उन्होंने कहा कि हरियाणा में लोग मनोहर सरकार से दुखी हो चुके हैं और अब वह मुक्त चाहते हैं। गुजरात और हिमाचल प्रदेश में भाजपा को करारी हार का मुहूर देखना पड़ेगा। यहां से कांग्रेस की जीत की शुरूआत होगी जो 2024 में सत्ता तक कांग्रेस को ले जाएगी। वह आज करनाल में हरियाणा राज्य अल्पसंख्यक आयोग के पूर्व चेयरमैन तथा कांग्रेस के जिला संयोजक स. त्रिलोचन सिंह के निवास पर पहुंचे। वहां उन्होंने त्रिलोचन सिंह के समरुद्ध सिंह के निधन पर शोक जताया। स. इन्द्र सिंह का निधन 90 साल की उम्र में पिछले दिनों मोहाली में हो गया था। इस अवसर पर उन्होंने कहा कि वह यहां शोक जताने के लिए यहां आए हैं। हुड़ा ने एक सवाल के जवाब में कहा कि मलिकार्जुन खड़गे कांग्रेस के नए राष्ट्रीय अध्यक्ष बने हैं। उनके निर्वाचन से कांग्रेस मजबूत होगी। कांग्रेस में अब फैंडली मुकाबला था। इससे खटाश नहीं बल्कि एकता बढ़ेगी।



जीतेगी। भाजपा, आम आदमी पार्टी और इनेलो दूसरे दलों से आए बाहरी प्रत्याशियों के सहारे चुनाव लड़ रही है। लेकिन कांग्रेस का असली प्रत्याशी चुनाव लड़ रहा है। जो कांग्रेस का सांसद भी रहा। इस मौके पर उनके साथ पूर्व स्पीकर कुलदीप शर्मा, पूर्व विधायक सुमिता सिंह, पी.एस पन्न, सुरेन्द्र मान, अशोक खुराना, रामस्वरूप जांबाज, सतपाल जानी, मनेन्द्र शंटी, अंगेज सैनी, हरिराम संभा, धर्मपाल कौशिक, नीट मान, जसवंत सिंह, अंकुश शर्मा, रोहित जोशी, दया प्रकाश, डा. गीता रानी, गगन मेहता, चमन लाल भुज्बक, सुनेहरा वाल्मीकि, सुनीता सहेता सहित तमाम कांग्रेस के पदाधिकारी मौजूद रहे।

दो लड़के जहर खाकर मरे

करनाल (के सी आर्य) हरियाणा में करनाल के गांव चौचड़ा में दो नाबालिग छात्रों ने जहरीला पदार्थ खा लिया। जिसमें से एक छात्र की बुधवार सुबह मौत हो गई। जबकि दूसरे ने दोपहर बाद दम तोड़ दिया। घटना की सूचना के बाद पुलिस मौके पर पहुंच गई और शव को अपने कब्जे में ले लिया। पुलिस ने पोस्टमार्टम के बाद शव परिजनों को सौंप दिए हैं। परिजन ने जहरीला पदार्थ देने का लगाया आरोप। करनाल के चौचड़ा गांव में पोपल के पेड़ के नीचे 11वीं कक्ष के छात्र कमल और उसके दोस्त 15 वर्षीय संसार ने जहरीला पदार्थ खा लिया। जिसके बाद दोनों की तबियत बिगड़ गई। हालत खराब देख सं